

කෘෂිකාර්මික හා ගොවිජන රක්ෂණ මණ්ඩලය -2012

1. මූල්‍ය ප්‍රකාශන

1.1 තත්ත්වගණනය කළ මතය

මෙම වාර්තාවේ 1.2 ඡේදයේ දක්වා ඇති කරුණුවලින් වන බලපෑම හැර, මූල්‍ය ප්‍රකාශනවලින් 2012 දෙසැම්බර් 31 දිනට කෘෂිකාර්මික හා ගොවිජන රක්ෂණ මණ්ඩලයේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ ශ්‍රී ලංකා ගිණුම්කරණ ප්‍රමිතවලට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නා වූ මතය වේ.

1.2 මූල්‍ය ප්‍රකාශන පිළිබඳ අදහස් දැක්වීම

1.2.1 මණ්ඩලයේ අඛණ්ඩ පැවැත්ම

පහත නිරීක්ෂණයන් කරනු ලැබේ.

(අ) ඉකුත් වර්ෂ පහක කාල පරිච්ඡේදය සඳහා ආදායම, හානි පුරණ ගෙවීම් සහ ඊ මත දරන ලද වියදම පිළිබඳ සැසඳීමක් පහත දැක්වෙන අතර රජයේ සහායක් නොමැතිව මණ්ඩලයේ අඛණ්ඩ පැවැත්ම පිළිබඳ අවිනිශ්චිතතාවය එයින් දැක්වේ.

වර්ෂය	ලැබුණු වාරික	හිමිකම් ගෙවීම්	මෙහෙයුම් වියදම	පරිපාලන වියදම	මුළු වියදම	ලැබුණු වාරික වලට වැඩි වියදම
	රු.මිලියන	රු.මිලියන	රු.මිලියන	රු.මිලියන	රු.මිලියන	රු.මිලියන
2008	70.5	27.0	4.2	78.7	109.9	(39.4)
2009	83.4	31.0	5.7	84.1	120.8	(37.4)
2010	105.1	268.7	5.6	86.3	360.6	(255.5)
2011	157.4	57.3	10.1	82.3	149.7	7.7
2012	124.7	126.6	8.6	81.8	217.0	(92.3)

(ආ) සමාලෝචිත වර්ෂයේ මණ්ඩලයේ මෙහෙයුම් ප්‍රතිඵලවලට අදාළව අහිතකර ලෙස බලපෑම් සහ අහිතකර බෝග වගා රක්ෂණ යෝජනා ක්‍රමවලට අදාළව විශාල වියදමක් දරා තිබුණු බව නිරීක්ෂණය විය. විස්තර පහත දැක්වේ.

රක්ෂණ යෝජනා ක්‍රමය	ආදායම	මුළු මෙහෙයුම් වියදම	ආදායමේ ප්‍රතිශතයක් ලෙස මෙහෙයුම් වියදම
-----	-----	-----	-----
	රු.	රු.	%
ඊ	77,930,573	100,303,622	129
පඟු සම්පත්	15,807,854	5,241,680	33
සුච සෙත	2,494,794	787,277	32
අතිරේක බෝග වගා	22,016,546	20,065,955	91
කෘෂි උපකරණ	929,429	129,405	14
ගබඩා රක්ෂණ	199,987	100,000	50

1.2.2 ශ්‍රී ලංකා ගිණුම්කරණ ප්‍රමිත

පහත නිරීක්ෂණයන් කරනු ලැබේ.

- (අ) ශ්‍රී ලංකා මුදල් වාර්තාකරණ ප්‍රමිති 1 ප්‍රකාරව මුදල් ප්‍රකාශන පිළියෙල කර නොතිබුණි. (මුල් වතාවට ශ්‍රී ලංකා ගිණුම්කරණ ප්‍රමිති අනුගමනය කිරීම)
- (ආ) ශ්‍රී ලංකා ගිණුම්කරණ ප්‍රමිති 39 ප්‍රකාරව ලාභය හෝ පාඩුව මගින් සාධාරණ අගය, (FVPL) කල්පිරීම (HTM) ණය සහ ලැබිය යුතු ශේෂ (LR) සහ විකිණීම සඳහා ලබාගැනීම (AFS) මුදල් උපකරණවල හඳුනාගෙන හා ගණනය කර නොතිබුණි.
- (ඇ) ශ්‍රී ලංකා මුදල් වාර්තාකරණ ප්‍රමිති 07 ප්‍රකාරව මුදල් උපකරණ පිළිබඳ හෙළිදරව් කිරීම් කර නොතිබුණි.
- (ඈ) ශ්‍රී ලංකා ගිණුම්කරණ ප්‍රමිති 19 ප්‍රකාරව නියම කරන ලද ප්‍රතිලාභ සැලැස්ම යටතේ වගකීමෙන් නිදහස් වීමට හැකිවන පරිදි නියම කරන ලද ප්‍රතිලාභ සැලැස්ම සඳහා ආයුගණක තක්සේරුව හා ගිණුම් තැබීම සිදුකර නොතිබුණු අතර සේවා යෝජක විසින් කරන දායකය ආයෝජනය කර නොතිබුණි.
- (ඉ) ශ්‍රී ලංකා ගිණුම්කරණ ප්‍රමිති 37 ප්‍රකාරව සමාලෝචිත වර්ෂය තුළ කරන ලද උසාවි නියෝගයක් අනුව 2013 වර්ෂයේ සේවකයෙකුට ගෙවන ලද රු.200,000 ක් වූ හානිපුරණ ගෙවීම් සඳහා සමාලෝචිත වර්ෂයේ මුදල් ප්‍රකාශනවල ප්‍රතිපාදනයක් කර නොතිබුණි.

1.2.3 ගිණුම්කරණ අඩුපාඩු

පහත නිරීක්ෂණයන් කරනු ලැබේ.

- (අ) හෝග රක්ෂණය ක්‍රියාත්මක කිරීම සඳහා හු- දත්ත තොරතුරු සැකසීමේ විද්‍යා අයදුම්පත් සඳහා ජාත්‍යන්තර මධ්‍යස්ථානයට සහ හු- දත්ත තොරතුරු සැකසීමේ විද්‍යාව පිළිබඳ පිළියෙල කළ ශක්‍යතා වාර්තාව සම්බන්ධයෙන් මොරටුව විශ්ව විද්‍යාලයේ පුහුණුව සඳහා ගෙවිය යුතු රු.153,836 ක් සඳහා ගිණුම්වල ප්‍රතිපාදනයක් කර නොතිබුණි.
- (ආ) හිටපු සභාපතිනියට ගෙවන ලද දීමනා මත 2012 සැප්තැම්බර්, ඔක්තෝබර්, නොවැම්බර් සහ දෙසැම්බර් මාස සඳහා අයකරන ලද උපයන වීට ගෙවීම් බදු රු.12,000 ක් ගිණුම්ගත කර නොතිබුණි.
- (ඇ) සමාලෝචිත වර්ෂය තුළ වැඩ තහනම් කරනු ලැබූ නැවත සේවයේ පිහිටවනු ලැබූ සේවකයෙකුට ගෙවිය යුතු 2012 වර්ෂයට අදාළ රු.561,220 ක හිඟ වැටුප් 2013 වර්ෂයේදී ගෙවා තිබූ අතර එය සමාලෝචිත වර්ෂයේ ආදායම් ප්‍රකාශනයට ගෙන නොතිබුණි.
- (ඈ) මූලික ගෙවීම් වටුවට අනුව සමාලෝචිත වර්ෂය සඳහා මූල්‍ය ප්‍රකාශනවල පරිපාලන වියදම් රු.423,439 කින් අඩුවෙන් දක්වා තිබූ බව නිරීක්ෂණය වූ අතර එහි ප්‍රතිඵලයක් ලෙස වර්ෂය සඳහා උනන්දුවය එම මුදලින් අඩුවෙන් දැක්වේ.
- (ඉ) රු.111,451 ක් වූ බදු හා වරපනම් පුර්ව ගෙවීම් මූල්‍ය ප්‍රකාශනවල පුර්ව ගෙවීම් ලෙස ගිණුම්ගත කර නොතිබුණි. ඒ වෙනුවට සමාලෝචිත වර්ෂය සඳහා ආදායමට අයකර තිබුණි.

1.2.4 පැහැදිලි නොකරන ලද වෙනස්කම්

- (අ) ආදායම සම්බන්ධයෙන් සංවර්ධන ශාඛාවේ විස්තරාත්මක උපලේඛනයන්හි දැක්වෙන ප්‍රමාණයන් හා 2012 දෙසැම්බර් 31 දිනෙන් අවසන් වර්ෂය සඳහා මූල්‍ය ප්‍රකාශනවල දැක්වෙන ප්‍රමාණයන් අතර පහත දැක්වෙන වෙනස්කම් නිරීක්ෂණය විය.

රක්ෂණ යෝජනා ක්‍රම	මූල්‍ය ප්‍රකාශන අනුව	සංවර්ධන ශාඛාවේ විස්තරාත්මක උපලේඛන අනුව	වෙනස
-----	-----	-----	-----
	රු.	රු.	රු.
පශු සම්පත්	15,807,854	13,103,900	2,703,954
සුවසෙන හා ජීවිත	2,494,794	2,196,974	297,820
කෘෂි උපකරණ	929,428	4,483,967	3,554,539
ගබඩා	199,987	238,370	38,383

(ආ) සමාලෝචිත වර්ෂය තුළ සිදුකරන ලද හානි පූර්ණ ගෙවීම්වලට අදාළව සංවර්ධන ශාඛාවේ විස්තරාත්මක උපලේඛනවල දැක්වෙන ප්‍රමාණයන් හා මූල්‍ය ප්‍රකාශනවල දැක්වෙන ප්‍රමාණයන් අතර පහත දැක්වෙන වෙනස්කම් නිරීක්ෂණය විය.

රක්ෂණ යෝජනා ක්‍රමය	මූල්‍ය ප්‍රකාශන අනුව	සංවර්ධන ශාඛාවේ විස්තරාත්මක උපලේඛන අනුව	වෙනස
-----	-----	-----	-----
	රු.	රු.	රු.
පශු සම්පත්	5,241,680	7,818,212	(2,576,532)
ඒ	100,303,622	75,770,287	24,533,335
කෘෂි උපකරණ	129,405	165,823	(36,418)
අතිරේක බෝග වගා	20,065,955	15,798,206	4,267,749
සුවසෙන හා ජීවිත	787,276	713,365	73,740

1.2.5 ලැබිය යුතු හා ගෙවිය යුතු ගිණුම්

පහත නිරීක්ෂණයන් කරනු ලැබේ.

(අ) එකතුව රු.2,254,178 ක් වූ පහත දැක්වෙන සේවක ණය සහ අත්තිකාරම් ශේෂ අයකර ගැනීමෙන් තොරව ගිණුම්වල පැවතුණි. එයින් රු.1,902,915 ක් වර්ෂ පහකට වැඩි කාලයක් අයකර ගැනීමෙන් තොරව පැවතුණි.

ණය සහ අත්තිකාරම් වර්ගය	රු.
-----	-----
ආපදා ණය	1,238,190
උත්සව අත්තිකාරම්	55,300
විශේෂ අත්තිකාරම්	17,050
ඉන්ධන අත්තිකාරම්	160,602
යතුරු පැදි ණය	341,572
විශේෂ සේවක ණය	4,800
විවිධ අත්තිකාරම්	324,293
ගමන් අත්තිකාරම්	8,000
වැටුප් අත්තිකාරම්	50,261
විවිධ ණයගැති හා යතුරු පැදි වියදම්	54,110

	<u>2,254,178</u>

- (ආ) එකතුව රු.320,944 ක් වූ මියගිය සේවකයන්ට ගෙවිය යුතු පාරිතෝෂික, නිරවුල් කිරීමෙන් තොරව දීර්ඝ කාලයක් පැවතුණි.
- (ඇ) 2007 වර්ෂයේදී රාජ්‍ය වාණිජ නීතිගත සංස්ථාවට ගෙවන ලද රු.145,008 ක් වූ කුලී අත්තිකාරම් ශේෂය අයකර ගැනීමට කටයුතු කර නොතිබුණි.
- (ඈ) දේශීය ආදායම් දෙපාර්තමේන්තුව විසින් ආපසු ගෙවන ලද රු.604,800 ක්වූ රඳවා ගැනීම් බඳු භාණ්ඩාගාරයට නිරවුල් කිරීමෙන් තොරව මූල්‍ය ප්‍රකාශනවල දක්වා තිබුණි.
- (ඉ) ගොවි විශ්‍රාම වැටුප් ගෙවීම සඳහා කෘෂිකාර්මික හා ගොවි රක්ෂණ මණ්ඩලය විසින් 2010 සිට 2012 දක්වා කාලය තුළ ගොවි විශ්‍රාම වැටුප් අරමුදලට ගෙවා තිබුණු රු.272,829,074 ක මුදලක් 2012 දෙසැම්බර් 31 දක්වා අයකර නොතිබුණි.
- (ඊ) සේවකයන් 4 දෙනෙකු පහත දැක්වෙන ආයතනවලට මුදාහැර තිබුණි. මෙම සේවකයන් 4 දෙනාට ගෙවන ලද රු.1,908,815 ක්වූ වැටුප් අයකර ගෙන හෝ මූල්‍ය ප්‍රකාශනවල ණයගැතියන් ලෙස දක්වා හෝ නොතිබුණි.
- තැපැල් විදුලි සංදේශ හා උඩරට සංවර්ධන අමාත්‍යාංශය
 - ප්‍රජා සංවර්ධනය හා වතු යටිතල පහසුකම් අමාත්‍යාංශය
 - විදුලි බල හා බලශක්ති අමාත්‍යාංශය
 - කෘෂිකර්ම සංවර්ධන හා ගොවිජන සේවා අමාත්‍යාංශය

1.2.6 නීති , රීති , රෙගුලාසි හා කළමනාකරණ තීරණවලට අනුකූල නොවීම

පහත දැක්වෙන අනුකූල නොවීම් අවස්ථා විගණනයේදී නිරීක්ෂණය විය.

නීති, රීති රෙගුලාසි ආදියට යොමුව	අනුකූල නොවීම
-----	-----
(අ). 1958 අංක 15 දරන සේවක අර්ථ සාධක අරමුදලේ පනතේ 10 වගන්තිය	සමාලෝචිත වර්ෂය තුළ සේවකයෙකුට ගෙවන ලද රු.21,253,050 ක් වූ ජීවනාධාර දීමනා මත රු.2,550,366 ක් වූ සියයට 12 ක සේවක අර්ථ සාධක අරමුදලේ දායකය අයකර සේවක අර්ථ සාධක අරමුදලට ගෙවා නොතිබුණි.
(ii). 1980 අංක 46 දරන සේවක භාරකාර අරමුදලේ පනතේ 16(1) වගන්තිය	සමාලෝචිත වර්ෂය තුළ සේවකයෙකුට ගෙවන ලද රු.21,253,050 ක් වූ ජීවනාධාර දීමනා මත රු.637,592 ක් වූ සියයට 3 ක සේවක භාරකාර අරමුදලේ සේවක භාරකාර අරමුදලට ගෙවා නොතිබුණි.
(iii) 2011 අප්‍රේල් 18 දිනැති අංක උච්ච/බදු/අංක1/2011 දරන දේශීය ආදායම් වක්‍රලේඛය	ධීවර විශ්‍රාම වැටුප් යෝජනා ක්‍රමයේ අරමුදලේ කළමනාකරණයට සහභාගීවූ නිලධාරීන්ට ගෙවන ලද දීමනා වලින් රු.11,161 ක් වූ උපයන වීට ගෙවීම් බදු අඩුකර නොතිබුණි.
(iv) මුදල් රෙගුලාසි 110	පාඩු පිළිබඳ ලේඛනයක පවත්වා නොතිබුණි.

1.2.7 ආර්ථික නොවූ ගනුදෙනු

පහත නිරීක්ෂණයන් කරනු ලැබේ.

- (අ) ප්‍රධාන කාර්යාලය හා ශාඛාවකට අදාළ ජල බිල්පත් නියමිත දිනට නොගෙවීම හේතුවෙන් විසන්ධි කරන ලද ජල සම්බන්ධතාවය නැවත සම්බන්ධ කිරීමේ ගාස්තු ලෙස රු.18,480 ක මුදලක් මණ්ඩලය විසින් ගෙවා තිබුණි.
- (ආ) සේවකයන් නියමිත වේලාවට පැමිණීම පවත්වා ගැනීම සඳහා කාර්ය මණ්ඩල ප්‍රවාහන පහසුකම් වෙනුවෙන් 2012 වර්ෂයේ මාස 6 ක් සඳහා මණ්ඩලය රු.325,000 ක මුදලක් දරා තිබුණි. කෙසේ වුවද, ප්‍රමාදවී පැමිණීම් සිදුවී තිබුණු හෙයින් අරමුණ ඉටු වී නොතිබුණි.

(අැ) තෝග රක්ෂණය සඳහා හානිපුරුණ ගෙවීමේදී "GPS/GLS" තාක්ෂණය යොදා ගැනීමට පියවර ගෙන නොතිබුණි. කෙසේ වුවද භූ දත්ත තොරතුරු සැකසීමේ නියමු ව්‍යාපෘතිය සඳහා ගෙවන ලද රු.625,346 ක මුදල ආර්ථික නොවූ ගනුදෙනුවක් ලෙස හඳුනාගත හැක.

2. මූල්‍ය සමාලෝචනය

2.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන වලට අනුව, 2012 දෙසැම්බර් 31 දිනෙන් අවසන් වර්ෂය සඳහා මණ්ඩලයේ මෙහෙයුම් අතිරික්තය පරිපාලන වියදම් සඳහා රජයේ ප්‍රදානය ගණන් ගැනීමට පෙර රු.1,467,963 ක් වූ අතර ඊට අනුරූපව ඉකුත් වර්ෂයේ මෙහෙයුම් අතිරික්තය රු.101,215,444 ක් විය. සමාලෝචිත වර්ෂයේ ලැබුණු රජයේ ප්‍රදාන හා වෙනත් ආදායම් රු.65,095,828 ක් පරිපාලන හා මූල්‍ය වියදම් සමඟ ගැලපීමෙන් පසු සමස්ත උනන්දුව රු.15,420,596 ක් වූ අතර ඊට ප්‍රතිරූපව ඉකුත් වර්ෂයේ ලැබුණු රජයේ ප්‍රදාන හා වෙනත් ආදායම් රු.68,998,243 ක් පරිපාලන හා මූල්‍ය වියදම් සමඟ ගැලපීමෙන් පසු ඉකුත් වර්ෂයේ සමස්ත අතිරික්තය රු.87,675,318 ක් විය. ඒ අනුව මූල්‍ය ප්‍රතිඵලයේ රු.103,095,914 ක පිරිහීමක් දැක්වුණි. ඉහත පිරිහීම සඳහා හේතුවූ ප්‍රධාන කරුණු පහත දැක්වේ.

- (i) පෙර වර්ෂය සමඟ සැසඳීමේදී රක්ෂණ වාරිකය සියයට 21 කින් අඩුවී තිබුණි.
- (ii) පෙර වර්ෂය සමඟ සැසඳීමේදී මෙහෙයුම් වියදම සියයට 100 කින් වැඩිවී තිබුණි.
- (iii) පෙර වර්ෂය සමඟ සැසඳීමේදී වෙනත් ආදායම සියයට 72 කින් අඩුවී තිබුණි.

(ආ) මූල්‍ය ප්‍රකාශන හා ලබාගත හැකි වූ තොරතුරු අනුව ඉකුත් වර්ෂයට සාපේක්ෂව මූල්‍ය ප්‍රතිඵල පිළිබඳ සාරාංශයක් පහත වගුවෙන් දැක්වේ.

විෂයය	ප්‍රචාරිත වර්ෂය (2012)	පෙර වර්ෂය (2011)	පෙර වර්ෂයෙන් වෙනස්වීමේ ප්‍රතිශතය
	රු.(000)	රු.(000)	%
රක්ෂණ වාරික	124,708	157,417	(21)
පොලී	11,988	11,268	6
මුළු මෙහෙයුම් ආදායම	136,696	168,685	(19)
මෙහෙයුම් වියදම	(135,228)	(67,470)	100
මෙහෙයුම් අතිරික්තය / (උනන්දුව)	1,468	101,215	(99)
පරිපාලන වියදම් සඳහා රජයේ ප්‍රදාන	63,323	62,750	0.9
වෙනත් ආදායම	1,773	6,248	(72)
පරිපාලන, මූල්‍ය හා වෙනත් වියදම්	(81,984)	(82,538)	(0.7)

ශුද්ධ අතිරික්තය / (උනන්දුව))	(15,420)	87,675	(118)
කෘෂිකාර්මික හා ගොවිජන රක්ෂණ			
මණ්ඩල සංවිත අරමුදල සඳහා ප්‍රතිපාදන	-	5,060	-
ප්‍රතිපාදනයෙන් පසු ශුද්ධ අතිරික්තය / (උනන්දුව))	(15,420)	(82,615)	(119)

2.2 විග්‍රහාත්මක මූල්‍ය සමාලෝචනය

සමාලෝචිත වර්ෂය හා ඉකුත් වර්ෂ 5 ක මූල්‍ය ප්‍රතිඵල අනුව , රජයේ ප්‍රදානවලට පෙර ශුද්ධ අතිරික්තය ක්‍රමයෙන් අඩවී තිබුණි. විස්තර පහත පරිදි වේ.

	<u>2012</u>	<u>2011</u>	<u>2010</u>	<u>2009</u>	<u>2008</u>	<u>2007</u>
	රු.මිලියන	රු.මිලියන	රු.මිලියන	රු.මිලියන	රු.මිලියන	රු.මිලියන
මුළු ආදායම	139	175	128	114	96	48
මුළු වියදම	217	150	361	121	134	50
ශුද්ධ අතිරික්තය/ (උනන්දුව)	(78)	25	(233)	(7)	(38)	(2)
රජයේ ප්‍රදාන	63	63	85	75	42	12
රජයේ ප්‍රදාන වලින් පසු අතිරික්තය/ (උනන්දුව)	(15)	88	(148)	68	4	10

ශුද්ධ අතිරික්තය / (උනන්දුව) අනුව, 2007 සිට 2012 කාල පරිච්ඡේදය තුළ 2011 වර්ෂය හැර මණ්ඩලය රජයේ ප්‍රදාන මත යැපෙන බව නිරීක්ෂණය විය.

2.3 මතභේදයට තුඩුදෙන ගනුදෙනු

පහත නිරීක්ෂණයන් කරනු ලැබේ.

- (අ) වගා රක්ෂණ හානි පුරණ යෝජනා දින වෙනස කර තිබූ එකතුව රු.640,860 ක්වූ රක්ෂණ හානි පුරණ ගෙවීම් ප්‍රතිලාභීන් 24 ක් දෙනෙකුට ගෙවා තිබුණි.
- (ආ) 2010/2011 මත කන්තය තුළදී මධ්‍යම ප්‍රතිලාභීන් 49 දෙනෙකුට එකතුව රු.1,099,780 ක මුදලක් හානි පුරණ ගෙවීම් ලෙස දෙවාරයක් ගෙවීම් කර තිබුණි. මෙම ගෙවීමෙන් රු.133,540 ක් 2013 ජනවාරි 31 දක්වා අයකර ගෙන නොතිබුණි.

3. මෙහෙයුම් සමාලෝචනය

3.1 කාර්ය සාධනය

රක්ෂණ යෝජනා ක්‍රමය පරිපාලනය

ලබාගත හැකිවූ තොරතුරු අනුව සමාලෝචිත වර්ෂය හා ඉකුත් වර්ෂය සඳහා රක්ෂණ යෝජනා ක්‍රමවල හොඳ හා මූල්‍ය කාර්ය සාධනය පහත ප්‍රකාශයෙන් දැක්වේ.

විෂයය	මිණුම	ඉලක්කය				ඉටුකරගැනීම				ඉටුකර ගැනීම ප්‍රතිශතයක් ලෙස			
		හොඳික		මූල්‍ය		හොඳික		මූල්‍ය		%		මූල්‍ය	
		2011	2012	2011	2012	2011	2012	2011	2012	2011	2012	2011	2012
		(රු.000)		(රු.000)		(රු.000)		(රු.000)		%		(රු.000)	
1. හෝග රක්ෂණය													
(අ) ටී	අක්කර	90,519	97,290	71,371	85,897	101,741	66,352	94,437	77,931	112.40	68.20	132.32	90.73
(ආ) මිරිස්	අක්කර	823	490	1,411	1,583	431	206	826	825	52.00	42.00	58.54	52.12
(ඇ) ලොකු ඵෑණු	අක්කර	341	1,125	3,386	3,328	998	1,538	2,744	4,086	292.67	136.71	81.04	122.77
(ඈ) පොල්	අක්කර	130	193	140	304	5	-	11	-	3.88	-	7.86	-
(ඉ) උක්	අක්කර	1,040	1,200	2,570	2,000	30	-	28	-	2.88	-	1.09	-
(ඊ) බඩ ඉරිඟු	අක්කර	12,065	12,530	18,583	19,028	9,788	6,618	16,263	10,441	81.13	52.81	87.52	54.87
(උ) අපනයන හා පාරම්පරික හෝග	අක්කර	1,376	1,865	3,759	2,466	14	17	49	37	1.02	0.91	1.30	1.5
(ඌ) මල් පැල	සංඛ්‍යාව	64,752	5,050	261	201	-	-	-	-	-	-	-	-
(ඍ) වගා හෝග	අක්කර	222	1,341	444	2,575	756	2,254	709	1,983	340.54	168	159	77

(ඒ)	අර්තාපල්	අක්කර	600	1,280	3,037	3,200	817	732	2,919	2,886	136.17	57.18	96.11	90
(ඔ)	වෙනත් හෝග	අක්කර	5,236	6,229	3,751	5,825	1,076	638	1,130	821	20.55	10.24	30.13	14.0
(ම)	ඵලවඵ	අක්කර	375	400	1,273	1,200	889	631	869	937	237.07	157.75	68.26	78
2.	පශු සම්පත්													
	ගවයින්	සංඛ්‍යාව	11,200	10,096	25,928	23,381	12,982	4,856	16,729	11,899	115.91	48.09	64.52	50.89
	ඵඵවන්	සංඛ්‍යාව	11,646	9,168	6,140	4,305	2,837	2,261	1,506	1,205	24.36	24.6	24.53	27.99
3.	ගබඩා	සංඛ්‍යාව	1,063	860	4,897	3,810	5	17	44	238	0.47	1.97	0.9	6.25
4.	කෘෂි උපකරණ	සංඛ්‍යාව	3,645	4,109	13,600	13,625	402	316	5,881	4,484	11.03	7.69	43.24	32.91
5.	සුවසෙත	සංඛ්‍යාව	36,085	33,715	15,478	14,946	13,181	2,013	6,953	1,040	36.53	5.97	44.92	6.9
6.	ඵඵිත රක්ෂණ	සංඛ්‍යාව	12,069	21,931	10,189	18,185	8,105	1,433	7,272	1,157	67.16	6.53	71.37	6.36

මේ සම්බන්ධයෙන් පහත නිරීක්ෂණයන් කරනු ලැබේ

- (අ) මිරිස්, අපනයන හා පාරම්පරික හෝග, වෙනත් හෝග, ඵඵවන්, ගවයන් ගබඩා, කෘෂි උපකරණ, ඵඵිත රක්ෂණ හා සුව සෙතට අදාළ රක්ෂණ කාර්යයන් සම්බන්ධයෙන් භෞතික ඉලක්ක සියයට 50 ට අඩුවෙන් ඉටුකර ගෙන තිබුණි. අපනයන හා පාරම්පරික හෝග, වෙනත් හෝග, සුවසෙත, ඵඵිත රක්ෂණ හා ගබඩා රක්ෂණයට අදාළ භෞතික ඉලක්ක සියයට 7 කට අඩුවෙන් ඉටුකර ගෙන තිබුණි.
- (ආ) අපනයන හා පාරම්පරික හෝග, වෙනත් හෝග, ඵඵවන්, ගබඩා, කෘෂි උපකරණ ඵඵිත රක්ෂණ හා සුවසෙතට අදාළ රක්ෂණ කාර්යයන් සම්බන්ධයෙන් මූල්‍ය ඉලක්කයන් සියයට 50 ට අඩුවෙන් ඉටුකර ගෙන තිබුණි. අපනයන හා පාරම්පරික හෝග , ඵඵිත රක්ෂණ, සුවසෙත හා ගබඩා රක්ෂණය සම්බන්ධයෙන් මූල්‍ය ඉලක්කයන් සියයට 10 කට අඩු ප්‍රමාණයක් පමණක් ඉටුකර ගෙන තිබුණි.
- (ඇ) ඵ, මිරිස්, බඩ ඉරිගු, අර්තාපල්, වෙනත් හෝග, ගවයන්, ඵඵිත රක්ෂණ, කෘෂි උපකරණ හා සුවසෙත රක්ෂණය සම්බන්ධයෙන් මූල්‍ය ඉලක්ක ඉටුකර ගැනීම ඉකුත් වර්ෂයට සාපේක්ෂව අඩු වී තිබුණි.
- (ඈ) මල් පැල, පොල් හා උක් රක්ෂණය සම්බන්ධයෙන් භෞතික හා මූල්‍ය ඉලක්ක සකස් කර තිබුණද , සමාලෝචිත වර්ෂය තුළ ඵක් රක්ෂණයක් හෝ කර නොතිබුණි.

3.2 කළමනාකරණ අකාර්යක්ෂමතා

එක් සේවකයකු වයස අවු 57 න් පසු සේවා කාලය දීර්ඝ කිරීම සඳහා 2008 වර්ෂයේදී මණ්ඩලයට එරෙහිව නඩුවක් ගොනු කර තිබුණි. 2011 වර්ෂයේදී මණ්ඩලයට නඩුවෙන් අවාසි වී තිබූ අතර ඒ සඳහා අභියාචනයක් ඉදිරිපත් කර තිබුණි. කෙසේ වුවද මණ්ඩලයේ පරිපාලනයේ නොසැලකිලිමත්කම හේතුවෙන් සමාලෝචිත වර්ෂය තුළදී උසාවිය විසින් අභියාචනය නිෂ්ප්‍රභා කර තිබුණි.

3.3 වත්කම් කළමනාකරණය

පහත නිරීක්ෂණයන් කරනු ලැබේ.

- (අ) ලබාගත හැකිවූ තොරතුරු අනුව , වාහන 4 ක් වර්ෂ 3 ක කාලයක් භාවිතා කිරීමෙන් තොරව ප්‍රධාන කාර්යාල පරිශ්‍රයේ නිෂ්කාර්යව තිබුණි.
- (ආ) රු.526,321 ක් වටිනාකම වූ භාවිතා නොකළ මුද්‍රණ ද්‍රව්‍ය තොග දීර්ඝ කාලයක සිට නිෂ්කාර්යව තිබුණි.

3.4 ව්‍යාපෘති ප්‍රමාදයන්

ගොඩනැගිල්ලක් ඉදිකිරීමට 2008 වර්ෂයේදී ඉඩමක් සංවර්ධනය කිරීම සඳහා රු.585,800 ක වියදමක් දරා තිබුණු අතර, එය 2012 වර්ෂයේ මූල්‍ය ප්‍රකාශනවල ප්‍රාග්ධන අත්තිතාරමක් ලෙස දක්වා තිබුණි. කෙසේ වුවද දීර්ඝ කාලයක් ගොඩනැගිල්ල ඉදිකිරීමෙන් තොරව ඉඩම නිෂ්කාර්යව පැවතුණි.

3.5 නිත්‍යානුකූල අයිතිය නොමැති ඉඩම්වල ගොඩනැගිලි ඉදිකිරීම

(අ) ඉඩම්වල නිත්‍යානුකූල අයිතිය ලබාගැනීමෙන් තොරව ඇඹිලිපිටිය හා තඹුත්තේගම හි ගොඩනැගිලි ඉදිකර තිබුණි. විස්තර පහත පරිදි වේ.

ප්‍රදේශය	ඉදිකිරීම සඳහා වැයකළ මුදල
-----	-----
	රු.
ඇඹිලිපිටිය	1,183,496
තඹුත්තේගම	1,283,815

	<u>2,467,311</u>

(ආ) 1986 සිට 2012 දක්වා කාලය තුළ කළී , ප්‍රමාද ගාස්තු හා මූලික ගෙවීම් ලෙස රු.1,844,750 ක් ගෙවිය යුතු බව නේවාසික ව්‍යාපෘති කළමනාකරු (චලව) විසින් මණ්ඩලයට දනවා තිබුණි. දේපල අත්කර ගැනීම සඳහා අදාළ ක්‍රියාමාර්ගයන් නොගැනීම හේතුවෙන් මණ්ඩලයට මෙම මුදල ගෙවීමට සිදුවී තිබුණි.

3.6 මානව සම්පත් කළමනාකරණය

ලබාගත හැකිවූ තොරතුරු අනුව සමාලෝචිත වර්ෂය හා ඉකුත් වර්ෂ දෙක සඳහා අනුමත කාර්ය මණ්ඩලය හා පුරප්පාඩු පිළිබඳ තත්ත්වය පහත දැක්වේ.

සේවක වර්ගය	අනුමත සේවක සංඛ්‍යාව			තථ්‍ය සේවක සංඛ්‍යාව			පුරප්පාඩු සංඛ්‍යාව		
	2012	2011	2010	2012	2011	2010	2012	2011	2010
	දෙසැම්බර් 31	දෙසැම්බර් 31	දෙසැම්බර් 31	දෙසැම්බර් 31	දෙසැම්බර් 31	දෙසැම්බර් 31	දෙසැම්බර් 31	දෙසැම්බර් 31	දෙසැම්බර් 31
විධායක	56	56	45	34	38	39	22	18	06
විධායක නොවන	285	285	264	216	235	176	69	50	88
සුළු සේවක	80	80	69	56	60	60	24	20	09
අනියම්	-	-	-	02	07	68	-	-	-
එකතුව	421	421	378	308	340	343	115	88	103

2010, 2011 හා 2012 වර්ෂයන්හි පිළිවෙලින් 103, 88 හා 115 වශයෙන් පුරප්පාඩු පැවති බව මේ සම්බන්ධයෙන් නිරීක්ෂණය වූ අතර පුරප්පාඩු පිරවීම සඳහා පියවර ගෙන නොතිබුණි.

3.7 වාහන උපයෝජනය

මණ්ඩලය වෙත අයිතිය මාරු කර නොතිබූ ජීප් රථ අටක් හා එක් කැබ් රථයක මණ්ඩලය විසින් දිරිස කාලයක සිට භාවිතා කර තිබුණි. මෙම වාහන වලින් කිහිපයක් සමාලෝචිත වර්ෂය තුළ ආදායම් බලපත්‍ර හා රක්ෂණ ලබා ගැනීමෙන් තොරව මණ්ඩලය විසින් භාවිතා කර තිබුණි.

4. ගිණුම් කටයුතු භාවය හා යහපාලනය

4.1 සංයුක්ත සැලැස්ම

2009 - 2012 දක්වා කාල පරිච්ඡේදය සඳහා සංයුක්ත සැලැස්මක් පිළියෙල කර තිබුණද 2003 ජුනි 02 දිනැති අංක පීර්ඩී / 12 දරන රාජ්‍ය ව්‍යාපාර දෙපාර්තමේන්තුව විසින් නිකුත් කරන ලද චක්‍රලේඛය ප්‍රකාරව එය 2012 වර්ෂය සඳහා යාවත්කාලීන කර නොතිබුණි.

4.2 ක්‍රියාකාරී සැලැස්ම

මිරිස්, උක්, බඩ ඉරිඟු, මල් පැල, අපනයන හා පාරම්පරික හෝග, එළවළු, ගවයන්, එළවන්, ගබඩා, කෘෂි උපකරණ, සුවසෙන සහ ජීවිත රක්ෂණයට අදාළ රක්ෂණයන් සම්බන්ධයෙන් 2012 වර්ෂය සඳහා ක්‍රියාකාරී සැලැස්මේ උක්වා තිබූ ඇතැම් ඉලක්කයන් ඉටුකර ගෙන නොතිබූ බවත් එය කළමනාකරණ පාලන කාරකයක් ලෙස යොදා ගෙන නොතිබූ බවත් නිරීක්ෂණය විය.

4.3 අයවැය පාලනය

අයවැය ගත ආදායම හා වියදම සහ 2012 වර්ෂය සඳහා තව්‍ය ආදායම හා වියදම අතර සැලකිය යුතු විචලනයන් නිරීක්ෂණය වූයෙන් අයවැය ලේඛනය ඵලදායී මූල්‍ය කළමනාකරණ පාලන කාරකයක් ලෙස යොදා ගෙන නොතිබූ බව නිරීක්ෂණය විය.

5. පද්ධති හා පාලනයන්

විගණනයේදී නිරීක්ෂණය වූ පද්ධති හා පාලන අඩුපාඩු මුදල් පනතේ 13(7)(ඊ) වගන්තිය ප්‍රකාර නිකුත් කරන ලද මාගේ විස්තරාත්මක වාර්තාව මගින් මණ්ඩලයේ අවධානයට යොමු කරන ලදී. පහත සඳහන් පාලන ක්ෂේත්‍රයන් කෙරෙහි විශේෂ අවධානය යොමු විය යුතුය.

- (අ) රක්ෂණ යෝජනා ක්‍රම
- (ආ) හානි රක්ෂණ ගෙවීම්
- (ඇ) සංයුක්ත සැලැස්ම හා ක්‍රියාකාරී සැලැස්ම
- (ඈ) අයවැය
- (ඉ) සේවක ණය හා අත්තිකාරම් නිරවුල් කිරීම
- (ඊ) නීති, රීති හා රෙගුලාසි වලට අනුකූලවීම